

# НАША ВОЛЯ

БЕЛАРУСКІ НЕЗАЛЕЖНЫ ДВУТЫДНЁВЫ ЧАСАПІС

Падпісаная плата:  
у год . . . . . 3.— зл.  
за паўгоду . . . 1.50 „  
квартальна . . . 1.— „

Рэдакцыя і Адмін.  
Вільня,  
Домініканская 17-12.

Рэдакцыя прымае:  
ад гадзіны 12—16  
Рэдактар: ад 14—16

№ 12 (13)

Вільня, 23 жніўня 1936 г.

Год I.

## КРАКАДЗІЛАВЫ СЬЛЁЗЫ НЕ ПАМОГУЦЬ

Трывожнымі артыкуламі аб узростаючай галіце ў вёсцы перапоўнены ўсе газеты. Буржуазна-абшарніцкія газеты, чорнымі фарбамі маляюць катастрофічны вобраз абяднення вёскі ў кляшчох крызысу, безьзямельля, праліваюць „ручкі“ кракадзілавых сьлёз над нэндзай і нядолай селяніна. „Слова“—газета буйных абшарнікаў амаль у кожным нумары пасьвячае гэтаму пытаньню сьлёзныя перадавіцы, зроўніваючы жыцьцё сялян у адносінах спажываньня прамысловых тавараў з жыцьцём, „ваўкоў, вавёрак і каршуноў“, з лічбамі ў руках даводзяць, што нават у фашыстоўскім „раю“ Гітлера—безпрацоўныя жывуць лепш ад нашых палескіх сялян.

Згодна з афіцыйнымі лічбамі ў Польшчы цягнуць нэндзнае існаваньне васьм з паловаю мільёнаў безьзямельных сялян, ня маючых за што зачапіць рук. Набыўчая здольнасьць сялян за годы крызысу зьменшылася на палову, а ў нашай беларускай вёсцы спажываньне некаторых прадуктаў дайшло да нуля. Але нават гэтыя лічбы „Слова“ засьцерагае, як далёкія ад сапраўднасьці. „Калі ходзіць аб сапраўднасьці адносінаў паміж масы сялянскай — піша „Слова“—то папраўдзе прадстаўляецца яна яшчэ горш“.

Гэта праўда: сапраўднасьць прадстаўляецца „яшчэ горш“. Жыцьцё малазямельнага беларускага селяніна зьяўляецца адным, разьдзіраючым душу кашмарам. Наш чытач селянін адчувае гэтую сапраўднасьць на ўласнай скуры, мае яе заўсёды, як на далоні перад сваімі вачамі і ніякае пяро ня ў сілах прадставіць яе так, як прадстаўляецца яна самому селяніну. Галоўнае цяпер ня ў тым, каб памагач селяніну „плакацца“ над яго бядой, як гэта робіць абшарніцкае „Слова“, а ў тым, каб знайсці з гэтага выхад.

Калі мы разглядаем прапазыкі буржуазна-абшарніцкіх палітыкаў — бачым, што перадусім усе яны імкнуцца — захаваць цэлымі абшарніцкія маёнты і накарміць безьзямельных і малазямельных сялян. Задача як бачыце, ня лёгкая. Кожны селянін ведае, што яна ня толькі ня лёгкая, але і не выканальная. Аднак насупраць народнаму прыслоўю яны хочуць, каб „сена было цэла і козы сыты“ або хутчэй, каб засталася цэлым сена — іх маёнты, — а козы—нашы сяляне няхай з удзячнасьцю слухаюць, як аб іх голадзе жаласьліва пішуць панскія газеты і кормяцца путой балбатнёй аб падняцьці іх дабрабыту. Іначай гэтага зразумець ня можна. Ці-ж ня здэкама над галодным сялянствам зьяўляецца прапазыка перасяленьня лішку сялянскага насельніцтва

ў мястэчкі і гарады—калі ў мястэчках ў такіх жа самых абставінах задыхаюцца ад безпрацоўя рамеснікі, а ў гарадох калі поўміленьна афіцыйна зарэгістраваных безработных?

Падрыхтаваная ўрадам зямельная рэформа пры парцэляцы часткі казённых і задаўжонных абшарніцкіх земляў, каб і была праведзена—не ліквідуе голаду.

Калі гаварыць аб палепшаньні матэрыяльнага палажэньня сялян у сучасных варунках—трэба перш за ўсё адкруціць падаткавую гайку, разгрузіць вёску ад шарваркаў, даць максымальную дапамогу, школу ў роднай мове і гэта было-бы „даразным“ мерапрыемствам палепшаньня дабрабыту вёс-

кі. Калі-ж гаварыць аб радыкальным выхадзе з існуючага палажэньня—тады трэба рашуча ліквідаваць усе перажыткі прыгоннай сыстэмы шляхам нацыяналізацыі ўсёй буйнай, прыватнай уласнасьці і аддаць усю зямлю бяз выкупу сялянству. Пакуль у несьвіжскім павеце існуе 17,250 гаспадарак ад 1 да 5 гэктараў, 3.100 гасп. ад 5 да 10 гэкт. а побач існуе несьвіжскі маёнтак Радзівіла 360.000 гэктараў г.зн. плошча зямлі роўная плошчы больш чым 90.000 сялянскіх гаспадарак, а з такіх лічбовых вобразаў складаецца ўвесь вобраз нашай беларускай вёскі—ніякія разважаньні аб падняцьці дабрабыту, або частковыя мерапрыемствы—не памогуць. Вось дзеля чаго

ўсякія „жаласьлівыя“ артыкулы—праліваньне кракадзілавых сьлёз.

Але кракадзілавы сьлёзы не памогуць! З веку ў век жыцьцёвым імкненьнем сялянства, яго сьвятым ідэалам і заповітай мэтай была зямля і воля. З пакаленьня ў пакаленьне перадаваліся гэтыя два ключы барацьбы і служылі яны пуцяводнымі зоркамі ў барацьбе за людзкае жыцьцё. Гэтага хоча і нашае беларускае сялянства.

У Польшчы сялянства ўпорна ідзе да сваёй заповітай мэты дарогай барацьбы за зямлю і волю Пасьпех гэтай барацьбы галоўным чынам будзе залежыць ад уласных сілаў сялянства, ступені яго сьведамасьці і арганізаванасьці.

## Ахвярная барацьба гішпанскага народу

Праходзіць чацьверты тыдзень, як пралетарыят усяго сьвету ня зводзіць вачэй з Гішпанскага паўвострава, не перастае, затаіўшы дух і напружыўшы ўвагу сьлядзіць за бегам здарэньняў на грунце Гішпаніі.

Палітычна гішпанская справа сталася цэнтральным пунктам увагі ўсяе Эўропы. Невялікая Гішпанія зьяўляецца ў сучасны момант высунутым авангардам дэмакратыі і вольнасьці, у якую зацята бьёць кулі міжнароднага фашызму.

Чорны фашызм італьянскі і брунаты нямецкі спадзяюцца, што пасяля перамогі паўстанцаў, удацца ім фашыстоўскаю дыктатуру, якая-б у такім выпадку паўстала, злучыць з пераможным фашызмам эўрапейскім і яшчэ балей пашырыць уладу біча і тэрору.

Для Італіі і Нямецчыны зьяўляецца гэта справай немалой вагі. Перад ўсім фашыстоўскаю Гішпанія ізалявала-б дэмакратычную Францыю ад рэшты сьвету, а Нямецчына, калі дойдзе да ўлады паўстанцаў, мае надзею давесці да канца свае каліяніяльныя апэтыты і за помач, якую дае ў хвіліну патрэбы, дастаць ад пераможнікаў гэнэралаў, якую колючы гішпанскую калёню.

Італія-ж у гэтым бачыла-б яшчэ большае агранічэньне ўплываў Англіі на грунце міжземнага мора.

А ўсім гаспадарствам фашыстаўскім і дыктатарскім заняпад народны Гішпаніі далаў-бы веры ў іх змаганьні з народам і яго імкненьнем да вольнасьці.

З другога боку пралетарыят цэлага сьвету разумее, што перамога ўраду ў Гішпаніі—гэта банкрутства ўсялякіх буржуазных урадаў, гэта ўлада, адданая ў рукі работнікаў. Дзеля гэтага шчыра жадае перамогі адважным кадрам работніцкай міліцыі, якая змагаецца крывава з „патрыётамі“, ваюючымі са сваім народам, са сваім краем з помаччу чужых гаспадарстваў.

Але перамога гішпанскага пралетарыату гэта яшчэ адно вогнішча ў ланцугу змаганьняў работ-

ніцкае вясны, вогнішча, якое дадасьць сілы і запалі ўсім хто змагаецца. Дзеля гэтага жаданнем пралетарыату ўсяго сьвету зьяўляецца перамога Народнага Ураду. І таму жадаюць яму перамогі ўсе работнікі і ўсе людзі, якія на сваім сьцягу напісалі покліч вольнасьці.

Але жаданьнямі з гарматаў не страляюць. А ў сучасны момант на грунце Гішпаніі рашаюць гарматы. Дзеля гэтага, кожны з абозаў, якія на грунце Гішпаніі бачаць змаганьне сваіх вярэдніх рады: міжнародны пралетарыят і міжнародны фашызм—стараюцца дзеяннем прынесці помач тым, што змагаюцца.

Фашыстаўскія гаспадарствы робяць гэта ведама наперакор усялякім міжнародным правам. Пасылаюць помачы паўстанцам, якія змагаюцца з легальным урадам, зьяўляецца супярэчным з законам і гэтага права. Але-ж фашызм даўно перастаў лічыцца з якім-небудзь правам і таму тыя самыя самалёты, якія сеялі сьмерць сярод абісынскага народу, перафарбаваньня, з лётнікамі ў цывільнай вопратцы паляцелі, каб засіліць рады гэнэрала Франка.

А вось помач, якая-б была даная гішпанскаму ўраду, зьяўляецца зусім згоднай з правамі. Гэтую помач мог-бы даць найхутчэй і найляпей братні Урад Народнай Францыі. Але там гэтаму супраціўляецца міжнародная буржуазыя. Страшыць яна ўсяляк, як толькі можа, дзякуючы чаму ўрад мусіць агранічыцца талераваньнем толькі помачы партыі пралетарыяцкіх. На грунце дыпламатычным Фран-

цыя стараецца перашкодзіць у помачы, якую даюць фашыстоўскія гаспадарствы паўстанцам, каб усе гаспадарствы забавязаліся ня ўмешвацца ў гішпанскія справы і не давалі помачы нікому з ваюючых. Як заўсёды ў такіх выпадках нарады цягнуцца, а тымчаем бойкі не перастаюць.

Аднак-жа зарганізаваны пралетарыят не сядзіць з заложанымі рукамі. З усяго сьвету пльвучь грошы на помач ваюючай Гішпаніі. Спецыяльная падпіска ў СССР дала 13 мільёнаў рублёў. Вялікія сумы прысылаюць саюзы англііскі і амерыканскі, чым паказваюць салідарнасьць міжнароднага пралетарыату.

Палажэньне, у якім знаходзіцца змагаючыся ў Гішпаніі, вельмі не змяняецца. Паасобныя перамогі паўстанцаў ёсьць не вялікія. Затое Урад даказаў цэлы чарод паважных перамогаў. Але справа яшчэ ня вырашылася канкрэтна для нікога. Да гэтага вырашэньня збліжаецца. Сяньня кожная хвіліна можа прынесці рашучыя змаганьні.

Ад штыкоў узброеных работніцкіх кадроў залежыць сяньня лёс ня толькі гішпанскага пралетарыату, але і ў вялікай колькасьці лёс далейшых змаганьняў пралетарыату ўсяго сьвету.

Дзеля таго з радасьцю прымаем ведамасьці перамогі ўрадавых аддзелаў. З радасьцю сьцьвирджаем кожны шаг наперад.

Змаганьне гішпанскага народу, гэта змаганьне ўсіх работнікаў.

(Даслоўны пераклад з „Тыдня Работніка“ № 37, 16. 6.

К а б

Наша Воля  
Наша Воля

выходзіла акуратна кожныя 2 тыдні, дык прысылайце акуратна надпіску.

сталася тыднёвіком, трэба, каб кожны з Вас здабыў 2-х новых падпішчыкаў.



## Уражанні з „культурнай крытыкі“.

Праўдзівы і глыбокі талент найчасцей спатыкае і заслужана прыхільную ацэнку, адначасна і злосную варожасць.

„Шчасьце“ такога спатканьня „ўлыбнула“ і Максіму Танку з першых ягоных шагоў на літаратурнай арэне. З аднаго боку творы яго друкуюцца ў беларускіх часопісах, як „Наша Воля“, „Маладая Беларусь“, „Летапіс“, „Калосьсе“, „Шлях Моладзі“ і ад „вечара поэзіі“ адразу займаюць сталае месца ў беларускай літаратуры, — з другога — адначасна пачынаецца тырканьне пальцамі „не-старых“ і іншых крытыкаў у бок маладога поэта з алярмам да „палітычнага пагатоў“: Вазьмі яго!

Апошнія ў гэтым кірунку выступленьне зрабіў „Шлях Моладзі“ (№ 6—36 г.) за стацыю Танка „Досыць бездарожжа“, напісаную з прычыны выхаду ў свет другой часткі „Падарожжа“ М. Машары.

Нас зусім ня цікавіць „казаньне“ „Шляху Моладзі“ аб „злосьці, зайдрасьці, ды някультурнасьці“ Танка. Вострыя, маладыя разважаньні над балючымі пытаньнямі сучаснасьці яшчэ не азначаюць, што малады поэт хварэе на такія хваробы, як „зайдрасьць“ або „вывышэньне“ сябе, таксама, як нічога культурнага ня маюць у сабе і старэчая злосьць „Маладога Шляху“.

М. Танк прайшоў адзін раз этапам ад Нарачы да Вільні за вершы, знойдзеныя на Лукішках пасля ягонага там пабыту. На Акружным Судзе ў Вільні і затым на Апэляцыйным поэт — зусім малады юнак — сам бароніцца ў абедзьвюх інстанцыях. Суд першы і другі раз апраўдаў поэта. Але ж вандроўкі па этапах і вастогах яшчэ да Суда асаблівай прыемнасьці ня спраўляюць. Крытыка-ж „Не-старага“ з „Роднага Краю“ зноў кіравала справу на гэты этапны шлях, вось чаму Танк быў змушаны так востра адказаць па гэтым шляху.

На такі самы паліцэйскі шлях скіраваў сваю палеміку з Танкам і „Шлях Моладзі“. Толькі выказаў яшчэ большую шчырасць, як Не-стары з „Роднага Краю“, бо адразу загаварыў аб партыйнасьці, клясавасьці, праграмах і нават пусьціў набожную сылягу над нягодным хрысьціянінам і добрым камуністам. Пасля некалькіх нумароў радыкальнага дэмакратызму „Шлях Моладзі“ зноў выявіў сваё консерватыўнае аблічча, сваю вузкую партыйнасьць і нават прызнаўся, што палянафільскі „Родны Край“ бліжэй яму, чымся талент маладога беларускага поэта.

Можна агадзіцца, што з фармальнага боку „Досыць бездарожжа“ напісана залішне востра, але

па самай сутнасьці слухнасьць поўнасьцю па старане М. Танка. Поэт заўсёды павінен мець чуткасьць да ўсякай грамадзкай несправядлівасьці, створанай сільнымі проці слабых. Па нашаму пры арганізацыі ТБА — аднаго з аб'екта Машараўскага „Падарожжа“, — у аснову было паложана не дабро Беларускага Народу, а тое, што на жаргоне абшарніцкага „Слова“ называецца — *assimilacja*, або больш далікатна польска-беларускі утравізм, які прыводзіць да тых самых вынікаў. ТБА — гэта адзін з тых шматлікіх спосабаў, якімі вядзецца барацьба з нацыянальнай культурна-асьветнай працяжкай беларускіх арганізацыяў, як Т-ва Бел. Школы і Бел. І. Г. і К-ры. Ці-ж выпадае пасьля гэтага старэйшаму з беларускіх поэтаў складаць оды на чэсьць такой арганізацыі? Ці да твары „Шляху Моладзі“ змушаць М. Машару шукаць чалавека-беларуса толькі на нацыянальным, або старо-хадэцкім панадворку? Ня трэба забываць, што ўкосна і для ТБА быў вынесены прыговор грамадзкім судом чэсьці ў справах, зьвязаных з „конфідэнцыянальнымі“ сумаі, а БХД сама памёрла, як толькі скінула сваю старую реакцыйна-клерыкальную вопратку.

Многія з нас узгадвадзілі на творчасьці польскіх поэтаў і літаратараў, і таму добра ведаюць, што Сенкевіч, Сыракомля, Ожэшкова і наогул ні адзін з польскіх літаратаў і поэтаў не складаў одаў на чэсьць арганізацыі, створанай чужымі рукамі. Наадварот у польскай літаратуры мы знаходзім гымны славы сваім змагаром проці гвалту і няволі. Польская літаратура з чэсьцю пранясла ідэю нацыянальнай свабоды праз вякі няволі. Чаму гэта мы беларусы павінны рабіць наадварот.

Мы тут ня маем замера бліжэй падходзіць да творчасьці Міхася Машары, ад якога ніхто не адбярэ поэтыцкага таленту. Мы зьвяртаем увагу на грамадзкую вартасьць толькі ягонага „Падарожжа“ і адкрыта кажам — гэта пустацвет у беларускай поэзіі з боку масгацкага і шкоднага рэч з боку грамадзкага. Незалежнасьць народная прыходзіць у цяжкай працы і барацьбе і вымагае сільнай волі і ахвярнасьці. Сядзячы на канане і любуючыся конікамі Пагоні „работы жонкі Найдзюковай“ незалежнасьці не дакажамся ніколі.

Нам, здаецца, што „Шлях Моладзі“ сваім выступленьнем зрабіў якраз для Машары мідзвездзьяў „услугу“. Праўда, прычынілася да гэтага ў значнай меры і рэдакцыя „Калосься“, якая ў першым сваім складзе гэты неfortunны твор ад-

кінула, так як адкінула у сваім часе і „Маладая Беларусь“. Але новаму складу рэдакцыйнай калегіі „Калосьсяў“ спатрэбілася пуська ў друк „Падарожжа“ і тым самым толькі шкодзіць сымпатычнаму поэту, які фактычна зьяўляецца ахвярай санацыйных і стара-хадэцкіх віленскіх „стосункуў“.

Цяпер вярнемся да так аванай партыйнай вузасьці М. Танка. На пачатку мы сьведыма пералічалі часопісы розных кірункаў, дзе супрацоўнічае М. Танк. Кожны з гэтых часопісаў з прыемнасьцю змяшчае яго творы. Поэты, якія трымаюцца партыйных панадворкаў, ніколі ня выходзяць, ну хоць-бы для прыкладаў, з вузенькіх рамак „Шляху Моладзі“. Акалі да гэтага дадаць, што пад час суду за вершы наагул ніхто бліжэй не зацікавіўся маладым поэтам і „Шлях Моладзі“, якому гэтая справа, павінна быць асабліва блізкай, не падаў тады нават хронікарскай зацемкі, — то ад гэтага якраз выпукляецца толькі вузкая партыйнасьць самога „Шляху Моладзі“ і злосная шкандлівасьць ад такіх ягоных палемічных выступленьняў.

В. ІЧ.

## На новы шлях

У папярэднім нумары „Нашай Волі“ малады беларускі пьсьняр, Максім Танк, закрануў найбалючэйшае і найважнейшае пытаньне беларускага літаратурнага жыцьця — справу арганізацыі Саюзу Беларускіх Пісьменьнікаў. Гэта справа, сапраўды, вялікае меры.

Ужо восемнаццаць гадоў ходзіць беларускі літарат без ар-

## З Усяго Сьвету

— Галоўная Рада ангельскіх прафсаюзаў выдала адозву, у якой заклікае да падтрыманьня гішпанскіх работнікаў ў барацьбе з дэмакратыяй. Адначасна адчынены збор на іх карысьць ахвяраю ў 1000 фунт. стэрлінгаў (35 т. золот).

— У Бургосе ўтварыўся з гэнэраляў і палкоўнікаў дачасны Урад гішпанскіх паўстанцаў на чале з ген. Кабанэліям.

— Урад Злуч. Штатаў Паўн. Амэрыкі не прызнаў бургоскага ўраду гішпанскіх паўстанцаў.

— „Кур'ер Варшаўскі“ падае тэкст дэкларацыі гішпанскага „вялікага патрыёта“ гэн. Франко, які кажа: 1) што мае яшчэ шансы ўсьміраць рэспубліканскі ўрад Гішпаніі, 2) што калі-б паўстаньне яму не ўдалося, дык не затрымаецца, каб выклікаць міжнародны канфлікт з самымі страшнымі пасьледствамі і 3) што, каб асяг-

ганізацыі, якая-б яго зрабіла н аб'ектам розных варожых беларускаму вызвольнаму руху спэкуляцыяў, а ператварыла-б яго ў аргіганізаваны суб'ект, які ў гісторыі, вызвольнага змаганьня заняў-бы, напэўна, адно з першых месцаў. Робіцца зусім нязручна адказываць на пытаньне: Чаму да гэтага часу яшчэ не паўстаў літаратурны Саюз? Селянін і работнік і то знаходзяць выхад для свайго арганізаванага жыцьця. Праўда, амаль усе беларускія літэраторы належаць да беларускіх культурна-просьветных і палітычных арганізацыяў. Гэта сьведчыць аб іх высокай ідэйнасьці. Але гэта яшчэ ня ўсё. З'арганізаваньнем літаратурнага Саюзу беларускі літэратор падвоў-бы сваю працу ў той арганізацыі, у якой ён працуе, бо Саюз быў-бы ягонай стойкай апарай перад рознымі ўдарамі ў абставінах нашага сьняжняшняга жыцьця. Вось чаму закранутая Максімам Танкам пытаньне набірае вялікай і нештодзённай вагі.

Прыступіць да ажыццяўленьня Саюзу трэба абдумаўшы ўсебакова і абгаварыўшы. Дзеля гэтага ёсьць вельмі пажаданым, каб кожны з беларускіх літэратараў высказаўся на гэту тэму на бацьнях беларускіх часопісаў. А тагды ўжо можна будзе прыступаць да арганізацыйнае працы. І тагды перамога над перашкодамі, напэўна, будзе лягчэйшай, бо будзе дамагацца ўжо цэлая грамада людзёў, для якіх гэта справа будзе неабходнай.

Новая літаратурная арганізацыя ўсёж-такі паслужыць красачкай да прайваў жыцьця ў Вільні. Варажыць цяжка, але дамагацца трэба.

Франук Грышкевіч.

нуць сваю мэту, гатоў расстраляць палову гішпанскага народу.

— Мэксіканскі ўрад ня прызнаў звальнення фашыстоўскім бургоскім „урадам“ сучаснага гішпанскага пасла і вызначэньня новага. Міністр Загр. Спраў Гай заявіў прадстаўнікам прэсы, што ягоны ўрад прызнае толькі законны ўрад Гішпаніі, які зацьверджаны прэзыдэнтам Азанаю, і не дапусьціць на тэрыторыі Мэксыкі інтрыгаў супроць законнага ўраду прыцельскай дзяржавы. Адначасна мін. Гай падчыркнуў свае сымпаты да ўраду, абапёртага на „Народны Фронт“.

— Эгіпецкі парлямэнт прыняў аднагалосна ўставу аб палітычнай амністыі. Адумысна ангельска-эгіпецкая камісія разглядала справу ўступленьня Эгіпту ў Лігу Нацыяў. Прапазыцыю аб гэтым будзе падтрымліваць Англія.

## Па Наваградчыне

Пачалося гэта, як і ўсё пачынаецца ў нашы часы, — з газэт. Перш напісалі, што дня такога мае выехаць у Наваградчыну „выцечка“ беларускіх студэнтаў. Ведама, рэч неаблая!

Перадусім наша інтэлігенцыя трохі зазнаёміцца з вёскай, з народам, а народ таксама пачуе хоць пару слоў ад людзей, якія лічаць сябе пупам усёй нацыі.

Ад першай станцыі і пачалася куцэрма! Перш праз дарогу пераляцеў чорны кот, пасьля паліцыянт з нумаркам, пасьля цёмны тып у капялюшы. Ну, зразумела, тут ужо ўсе дагадаліся, што нешта будзе ня так, як трэба.

Запрасілі чалавек з 15 усіх у нейкі двор і пачаў нейкі ў капялюшы пытаць аб здароў'і нашых бацькоў, які зьваць, прозьвішчы і дзе яны жывуць. Што занатавалі жывых, дык гэта зразумела. Мо'каторы не пазакону думае, ці мо'напісаў школьную дэкларацыю (бацькі народ пераважна мала пісьменны), але ў некаторых записалі і нябошчыкаў!

Ідаём далей. Лес: вольха, бяро-

за, зімой галадэдзіца, як мядзьведзь прайшла на лесе, лес паломаны. пагнуты, Сьвітазь. Каля барагу шмат народу: салдаты, вясковья, мы, паліцыя. Возера — круглае, як міска з зеленаватай вадой. калышыцца трысьце, плываюць скарынкы, папяросня акуркі, бутэлькі.

Настрой у ўсіх высокі, патрыятычны.

Адзін пье „Люблю свой край“, закусваючы вандэонай кілбасой, другі падцягвае „старонку гэту“ адразучы кавалак кумпяка.

Вечарам на сене разгараюцца дыскусіі на тэму: „што такое масы і правадыры“. але так, „як палітыка“ ўсім збрывла, пачынаецца спрэчка за месца на сене, або дыскусія: „што заўтра есьці: бліны, ці яечню“.

— Я думаў, што беларускія студэнты, — кажа селянін з вёскі Н, — што небудзь нам раскажучь парадзцяк. Вось у нас яшчэ школы сваёй няма...

— Рэдка калі да нас завітае газэта, — гавора малады хлапец, стозчы пад пуняй.

З ім гаворыць адзін, найбольш трое з усёй выцечкі. Рэшта ўспамінае, як у мінулым годзе на Нарачы знайшлі здохлага зайца.

— Мы яго на берэзе пахавалі — чуецца голас на сене.

— Павялі ў Бярозу нашых: Янку, Мацея — гавора вясковы хлопец. — А як там зьезд Т.Б.Ш.? Паслалі мы аднаго чалавека на школьныя дэкларацыі...

З сене чуваць вясьлы сьмех які на мінуто глуша усё, ды пасьля зноў чуецца голас вясковага хлапца аб сваім жыцьці і аб жыцьці сваёй вёскі...

Сьпіць, ляжыць зямля чорная як партфель сэквэстратара, а над ей, як шанка паліцыянта, цёмна сіняя ноч.

— Мне здаецца няварта рабіць такія выцечкі як гэта — гавора адзін з калегаў. Пупы запаліваць на сонцы, сьняжня часы не такія. Поўна работы. Ды і адгарадзіліся мы зусім ад людзей, ад вёскі, праўда што і абставіны не спрыяючы, але ўсё-жткі хочучы, нешта можна зрабіць.

Затрымаўся ў аднэй вёсцы наліцца вады. Пачала старэнькая бабка раскадваць сівейшаю за яе легенду пра возера Кромань.

— Вось яно так і паўстала...

Правалілася яно, а на яго месцы возера...

— Гэтак, цётка гаворыць і аб Сьвітазі і ў пастаўскім павеце чуў я не пра адно возера падобную байку.

— Але ў нас гэтак было — гавора старая — у нас на благога чалавека гавораць: праваліся як Кромань... дык відаць што ўсё гэта праўда.

— А колькі яшчэ будзе да Любчы?.. — Старая не перарываючы сваёй думкі, калышучы на руках дзіця, пытае: а вы тутэйшыя?

— Не, аж з Вільні...

— Аж з Вільні! — ківае сівой галавой. — Час рабочы... Дык што-ж вы ходзіце па нашай старане і цешыцеся? — Пытае глядзючы далейка за выган, там дзе Нёман пад вострым кутом, быццам прыпомніўшы, штось варочаецца назад. Вечарэе.

Тут цэлая эскурсыя — думаю даганяючы сваю грамаду, а тут старая кажа: „дешыцца“ — хоць-бы сказала як іначай, а то як памялом праехала па ўсіх уражаньнях.

Каля дарогі калышучца спалыны сонцам нівы...

Максім Танк,

Вільня, 12—VIII—36



— ПАТ падае, што японскі ваяні міністр Тэраўчы абсаджвае армію сваімі людзьмі. У палітычных кругах гавораць, што міністр Тэраўчы мае замер рэфармаваць ня толькі армію, але і ўсю дзяржаву незалежна ад становішча ў гэтай справе парламэнту і палітычных партыяў. Як відаць, Японія ідзе да вайскавай дыктатуры.

— У Гданску нац.сацыял. прэзідэнт паліцыі зачыніў апошняю апазыцыйную газету.

— Румынскі міністр Тітулеску даручыў урадам Францыі, Англіі і Італіі ноту з дамаганьнем скасавання міжнароднага кантролю Дунаю.

— З Токіо даносяць, што ў апошнія часы значна ўзмацаваўся паўстанчы рух у Маньчжуі. У ваколіцах Фу-Шун апэруе атрад паўстанцаў з 500 добра ўзброеных людзей. Выслана супроць паўстанцаў японская экіпажыя нічога пакуль не зрабіла.

— Францускі сэнат аднагалосна зацьвердзіў закон аб грамадзкіх работах на суму 20 мільярдаў франкаў. З гэтае сумы яшчэ ў бягучым годзе будзе вырасходавана 4 мільярды.

— Францускі міністр калёніяў Мурэт утварыў адуманую камісію дзеля дасьледавання патрэбаў і справядлівых дамаганьняў народаў калёніяў і краёў, якія знаходзяцца пад пратэктаратам і мандатам Францыі. Правыя кругі востра выступілі супроць гэтае камісіі і лічць яе непатрэбнай, бо гэтакае дасьледаваньне, па іх думцы, можа спрыяць „камуністычнай акцыі ў калёніях“.

Для правых кансэрватыўных элемэнтаў ўжо нават справядлівы патрэбнасці калёніяльных народаў зьяўляюцца... „камунізмам“.

— У St. Cloud (Францыя) адбыўся вялікі мітынг народнага аб'яднаньня ў справе арганізацыі агульнага міру. Прысутных, па водле левае прэсы, было каля 400 тысяч аў. Выступілі сябры сучаснага францускага ўраду. Прэм'ер Блюм, паміж іншым сказаў, што агульная бяспечнасьць і трываласьць міру апіраецца на ўзаемных міжнародных абавязаньнях, і што сусьветны кангрэс міру змушаны будзе затрымацца над справаю ўзмацаваньня Лігі Нацыяў. У знак сымпатыяў сабраўшыся да гішпанскага ўраду быў выстаўлены вялікі гішпанскі сьцяг, які разьвіваўся сярод францускіх трохкаляровых і чырвоных сьцягаў. Прысутныя дэманстравалі свае сымпатыі воклікам: „самалётаў для Гішпаніі“.

— Ў Гуадалайара (Мексыка),

па загаду прэзідэнта, арыштавана 80 сяброў фашыстаўскай арганізацыі „залатых кашуляў“.

— Нямецкая эмігранцкая прэса падае, што на вялікіх фабрыках, якія працуюць на ўзбраеньне, утворана адуманая „фабрычная паліцыя“. Паліцыя гэтая атрымала інструкцыю, што мае рабіць у выпадках забастоўкі, разрухаў і сабатажу. У гэтай інструкцыі ёсьць такое мейсца: „у кожным разе мусіць паступаць энергічна і адважна, бо ў праціўным выпадку будзеце згублены. Не пакойцеся ні аб чым, бо ўся ўлада дзяржавы на вашым баку і заўсёды дадуць вам помач“.

— Цэнтр. Выкан. Кам. С.С.СР. склікае на 25 лістапада надзвычайную сесыю Саветаў. Мясцовая сесыя павінна адбыцца ад 1 кастрычніка да 15 лістапада.

— Агэнтства „Прэсб.“ даносяць, што ў Дуісбургу (Нямеччына) ідзе трэці судавы працэс палітычных вязьняў, пастаўленых перад судом. Абвінавачываецца 51 асоба з прамысловага вобласці Надрэйніі

і Вэстфаліі ў нелегальнай сацыялістычнай працы. У папярэдніх двух працэсах было 56 і 80 абвінавачаных. Апошні працэс ня вычэрпвае ўсіх арыштаваных, якіх ёсьць больш 800 асобаў.

— Як падае ангельская прэса, гішпанскія паўстанцы мелі забясьпечаную помач Італіі і Нямеччыны яшчэ да пачатку паўстаньня. Так, напр., эскадра італьянскіх самалётаў мела быць выслана да іх уначы з 17 на 18 ліпеня, г. зн. ў перададні выбуху паўстаньня.

— У Вене (Аўстрыя) гітляроўцы зрабілі вялікую дэманстрацыю ў часе спартовай урачыстасьці, зьвязанай з прыбыццём у Вену алімпійскага вагню, які нясьлі з грэцыі ў Бэрлін на г. зв. алімпійскія ігрышкі. Дэманстранты публічна абазвалі прэзідэнта Мікласа забойцаў і ня далі прамаўляць сябру ўраду Штарэмбэргу. Гэтым хацелі яны паказаць усяму сьвету, што Аўстрыя ёсьць гітляроўская. Урачыстасьці дзеля гэтага былі спынены. Паліцыя зрабіла шмат арыштаў.

## Міжнародны агляд

### У ГІСПАНІІ.

Хатняя вайна ў Гішпаніі зацягваецца. Адзіны выразны вынік пакуль гэта тысячы забітых і раненых і знішчаны край.

Урад трымае ў сваіх руках некалькі правінцыяў, а галоўнае — Мадрыд і Каталёнію. Збунтаваныя манархісты і фашысты імкнуцца захапіць сталіцу, але для гэтага трэба зламаць упор урадавага войска ў гарах, якія акружаюць Мадрыд, што ня так лёгка. Узбунтаваныя генэралы маюць проці сябе ўсё гішпанскае грамадзянства, а перадусім селяніна і работніка, якія масава уступаюць у рады ўрадавага войска.

Бунтаўшчыкі-ж адпіраюцца галоўным чынам на палкі „калённа-нага легіёну“, якія як вядома рэкрутуюцца з розных прайдзісьветаў усялякага зброду з усяго сьвету. Пры дапамозе наймітаў гэн. Франко хоча скінуць законны рэспубліканскі ўрад Гішпаніі і пры гэтым бяспстыдна заяўляе, што каб асягнуць сваю мэту гатоў расстраляць палову гішпанскага народу.

Але ня толькі пры помачы афрыканскіх палкоў выбывае гэты гішпанскі „патрыятычны“ генэрал гішпанскі народ. Ён адкрыта зьвярнуўся да чужых — да бліскіх сабе па духу італьянскіх і нямецкіх фашыстаў. І помач ад іх агрымаў. Помач гэтая, спачатку ўкрытая, хутка выкрылася. Здарылася, што

падчас буры, упала на францускай тэрыторыі тры італьянскіх самалёты, якія вязлі кулямёты, узброеныя і бомбы. Следства выкрыла, што самалёты гэтыя ўваходзілі ў склад павяграннае эскадры, якая ляцела з Італіі ў гішпанскае Марокко і што толкі некалькі дзён таму гэтыя самалёты належылі да італьянскага ваеннага лётніцтва. Азнакі на самалётах былі сьвежа замазаньня. У хуткім часе газеты наведмілі, што ў лагер паўстанцаў прыбыла 14 новых італьянскіх самалётаў. Устаноўлена таксама, што ў гэн. Франко ёсьць і нямецкі баявы самалёт тыпу Юнкерс. Муссаліні і Гітлер памагаюць паўстанцам не бяг ітарэсу. Ітарэсы іх вымагаюць перамогі гішпанскіх манархістаў. Вядома, што гішпанія ляжыць у Гібралтару, мейсцы вельмі важным для панаваньня на Міжземным моры. Гэта Муссаліні добра памятуе. Гітлеру, як быццам гэн. Франко абяцаў гішпанскую калёнію ў Афрыцы, якая знаходзіцца побач з францускай калёніяй. Кусок таксама смачны. Дзеля гэтага нямецкая вайсковая флётка робіць ўсё, каб памагчы пераправе паўстанчых войск з Афрыкі ў Гішпанію і шукае толькі прычыны, каб адкрыта і беспасярэдня выступіць проці законнага гішпанскага ўраду, і амаль што не зрабіла гэтага з прычыны расстрэлу ў Гішпаніі некалькі Немецаў. Гэтакае станаўіцца Нямеччыны не

пакоіць Францыю і Англію, тым балеі, што шляхам Гітлера ідзе і Муссаліні.

Апошнімі днямі на фронце барацьбы не адбылося значнейшых падзеяў, але, як пішуць у хуткім часе трэба спадзявацца рашучай бітвы за Мадрыт.

### ДЫКТАТУРА У ГРЭЦЫІ.

Падзеі ў Гішпаніі выкарыстала група вайсковых Грэцыі, абвясціўшы там дыктатуру. Урад гэн. Мэтаксаса баючыся быццам левай рэвалюцыі, увёў дыктатуру распусьціў парламэнт, абвясціў усю Грэцыю на ваенным палажэньні і арыштаваў шэраг левых палітыкаў, а ў тым ліку некалькі вайсковых. Замах зроблены за згоды караля, які дзеля бяспечнасьці выехаў на востраў Корфу. Лявіца адказала на гэта агульнай забастоўкай, якая стлумлена пры помачы войска. Канстытуцыя перачыркнутая, а на яе мейсца мае быць уведзена новая на ўзор італьянскай і нямецкай.

Гэнэр. Мэтаксас заявіў, што загранічная палітыка Грэцыі (дагэтуль прыхільная Англіі) ня будзе зьменена. Ведама, што Грэцыя ляжыць на Міжземным моры, і хто ведае, ці не кірвала гэтым замахам скрытная рука Нямеччыны і Італіі, якія стараюцца, як толькі можна, аслабіць Англію. Гэтакае прыпушчэньне зьяўляецца зусім зразумелым, бо гэн. Мэтаксас і раней быў званы са сваіх сымпатыяў да Нямеччыны.

### ПАЛЕСТЫНА.

Пасьля часовага выгасаньня паўстаньне ў Палестыне зноў ўзмацавалася. Зноў былі замахі на цягнікі. У сотны дзень паўстаньня дайшло да заўзятае бітвы арабаў з ангельцамі, у якой згінула шмат арабаў. Нядаўна арабы разбурылі англііскі нафтавы вадаправод, які ідзе у Іраку праз усю Палестыну. Апошнімі часамі выбухлі забастоўкі партовых работнікаў. Гутаркі ангельцаў з павадырамі арабаў спыніліся. Арабы ўтварылі сакрэтны паўстанчы камітэт, які і кіруе ўсёй акцыяй.

### АБЫСІНІЯ.

Надходзячыя весткі сьведчаць, што сілы абіснскіх паўстанцаў ўзмацоўваюцца. Апошнія тыдні адзначыліся новымі сутычкамі. Пры гэтым адчувацца што атрады абіснцаў зьяўляюцца ляпей зарганізаванымі, што робіць шмат клопатаў італьянцам і перашкаджае ім эксплёатаваць захопленую краіну.

Армія раса Імру, якая апэравала на паўночна-заходнім фронце апошнімі часамі рэарганізавалася, добра ўзброілася і распачала адкрыты наступ на італьянскія гарнізоны накіроўваючыся на Адіс-Абэбу.

## Акомпанімент мух.

Зьвінныя, рэзвыя мухі натоўпам б'юцца ў маленькія шыбы вокан, утыканьня белымі пунктамі мушын засядзінаў. Змучаныя кучкамі сядваюць каля шчынаў спараных рамаў. Поўна мух. Мухі раяцца, мухі бзычаць. Пералётаючы з вакна ў вакно, сядваюць на галаву, твар і казычуде рухлявымі ножкамі да мляўкасьці. А крывапіўцы, сеўшы на цела і нацёршы лапку аб лапку, як доктар перад апэрацыяй рукі, яны колюць балюча, да немагчымасьці. Рукі інстынктоўна бароняцца перад уколамі. Уздрыгваюць палючы за апэратарамі, якія, хутка ўзняўшыся, мяшаюцца ў грамадзе сваёй радні.

Мухі раяцца, мухі бзычаць...

У запячку сядзіць бабулька. Рытмічным рухам нагі калыша дзіця. Сівая галава ў такт скланяецца над калыскай. Мухі, прывычныя да рухаў калыскі, спакойна сядзяць на маленькім роціку, і сьпячых вочках дзіцяці. Абсеўшы вяночкам гумовую пустушку, мухі плаўна гойдаюцца ў душной хаце. Перад замахам кастлявай рукі бабулькі, бзыкаюць над калыскай і ў тую-ж хвіліну ізноў сядваюць

на смачнае мейсца. Але манэўр такі адбываецца рэдка, бо бабулька ведае, што ад мух не абароніцца і таму дае ім поўную волю сьмелага штурму.

„А у полі два дубочкі“... сьпявае бабулька нізім контральтам.

За вакном пячэ сонца. У хаце душна і роіна ад мух. Вочы бабулькі хаваюцца за паліняўшыя вейкі, а голас пад акомпанімент мух бражчыць далей:

„Было ў мяне два браточки“...

Сон штораз балей агорвае змораньня вочы. Песьня ціхне, зьліваючыся ў агульную гармонію мушынага зыку. Як-жа вельмі хочацца спаць! Мухі, як шэлест ветру ў полі, навяваюць сон, салодкі сон летняга дня.

Дзіця спіць — бабулька дрэмлець. Вось ужо не спывае. Бязвольна схіляе галаву на лахманы зваленай у кучу пасьцелі. Зык мух нясе сьвядомасьць на прастор залатых палёў, дзе жанцы, параскіданьня па вузкіх загонах жнуць жыта. Ціха. Шасьцяць сталёвыя сярпы. У залацістым жыце адзываецца перапёлка. Вечер, залётна калышучы сьпелэе колосьсе, дыхае

пахам сьвежае пожні. Плаўныя хвалі жыта нясуцца ў васільковую даль. Па пожні скачуць козьлікі. А сонца бязьлігасна пячэ сагнутую сьпіну, ляніва хаваючы гарачую ўсьмешку за цёмныя зубы лесу. Жнеі выпрастоўваюць збалелую сьпіну. Працёршы хусткай загарэлы твар, гурткамі выходзяць з поля. Там здалек, з пад лесу, выпырхнула жніўная песьня. Вясковы мэццо-сопран кінуў у цямяночы прастор акорд гарманічных гукаў. За ім адазваўся другі з дарогі:

Ой гуляй Пятро у полі,

Нагуляйся даволі“...

Гурток вясёлых дзяўчат зацягнуў сабе:

„Ой гукнула сыравежка“...

Поле засьпявала, поле захвалывала мэлёдыямі вясковых галасоў. Усе сьпяваюць, усе жывуць...

Вёска гучыць дысанансам крыкаў жывёлы. Бабулька, не, яшчэ маладая дзяўчына, сьпяшаецца дамоў заганаць баязлівых авечак.

Мэ-э-э—чуе бляяньне баранчыка. Махаючы рукамі заганае яго на двор.

— А кыча! А каб цябе! — увываецца на вуліцы.

Баранчык бжыць і бляе. Рупліва, колькі сіл, бжыць за баранчыкам і чуе... плача дзіця...

Дзяўчына — бабулька праснулася.

Мухі сьпінулі ад калыскі.

— Ну, ну, ціха! Э-э! Э-э-э! — пачала ізноў калыхаць, цягнуць песьню, што так чудэўна зьвінела ува сьне.

„Ой гукнула дзяўчынонька“.

Але голас згубіў серабрыстую звонкасьць: прапала фортэ — забражчэла піано...

Нага ў такт мэлёдыі калыша дзіця.

А мухі раяцца, мухі бзычаць...

Зьвінна таўкуцца ў малым вакне, залітым гарачым сонцам.

„А мой-жа ты малайчыку“... бражчыць песьня пад акомпанімент мух...

Вакно маргнула ценом чатырокутнай шапкі. Мухі брызнулі на хату. Голас бабулькі дрыгнуў і абарваўся. Песьня заглохла ў роіным зыку мух. За вокном гучэў бас:

— Нясіце падачку...

Мухі, як-бы зразумеўшы скрыпучыя словы, ціха пацрлілі тоненькімі ножкамі. Скончылі свой акомпанімент...

Падачка...

Калісь усе паялі. Сяньня ўжо няма таго — гаворыць мне бабулька...

Жнівень. 1935 г.



Падчас апошніх баёў абісінцам удалося здабыць вялікую колькасць аружжа і амуніцыі.

Тут мусім звярнуць увагу на адно зьявішча. Калі ўся правая і фашыстоўска прэса выказвае шмат сымпатыі гішпанскім паўстанцам гэнэр. Франко, які выступіў проці законнага ўраду і гішпанскага народу, дык змагары завольнасьць і незалежнасьць абісінскага народу гэтых сымпатыяў не вызываюць. Для іх абісінскія паўстанчыя атрады гэта толькі партызанскія арды, разбойніцкія банды. Нават сваёй тэрміналёгіяй, правая прэса стараецца выслужыцца перад фашызмам.

НА ДАЛЁКІМ УСХОДЗЕ.

Тут трэба адзначыць два зья-

вішчы. Першае — наступовае падпарадкаваньне Нанкіну паўднёвых правінцыяў. Аднак, які ставяць паўднёвыя сэпаратысты ў правінцыі Кянч-Сі, наступова траціць сілу, і трэба спадзявацца, што хутка зьліквідуецца.

На паўночы Кітаю ўзмацоўваецца актыўнасьць японцаў у кірунку Манголіі. Тут арганізаваныя японцамі манджурска-мангольскія атрады насюўваюцца ў глыбіню правінцыі Сюдан, якая ўваходзіць у склад г. зв. Унутранай Манголіі, падпарадкаванай Нанкінскаму ўраду. Губэрнатар правінцыі працівіцца гэтай наступу. У некалькіх мясцох ідуць досыць вялікія баі. Трэба спадзявацца ў бліжэйшыя дні новых падзеяў у гэтай справе.

## 3 Польшчы

Новая палітычная партыя.

Як падае агэнцтва „Пресс“, у палітычных кругах сыхаць, што палк. А. Коц 10 верасьня абвесьціць праграму і арганізацыйныя формы новай праўрадавай партыі, якія, як і назоў партыі, трымаюцца ў сакрэце.

Гавораць, што грамадзка-гаспадарская праграма новай партыі мае быць дэмакратычнай, але не радыкальнай. У галіне палітычнай прадбачыцца толькі зьмена выбарчага закону ў Сейм і Сэнат.

Новая партыя будзе мець аўтаномію ў адносінах да адміністрацыйных уладаў.

Палк. Коц і яго блізкія спадзяюцца, што арганізацыйныя формы і праграма партыі выклікаюць агульны запал і забяспечыць новай праўрадавай партыі прыхільнікаў у цэлым краю.

Візыта гэн. Гамэліна.

На днях прыяжджаў да Варшавы шэф французскага гэнэральнага штабу гэн. Гамэлін. Гэн. Гамэлін адведаў гэн. Рызэ-Сміглага. Прыезд так высокага прадстаўніка французскага войска выклікаў вялікае заінтэрасаваньне нятолькі сярод польскага грамадзяства але і загранічай. Яно тлумачыцца як пачатак навязаньня сьцісьлейшага паразуменьня паміж Польшчай і Францыяй.

Сьвята Стронніцтва Людовага.

15 г. м. прыпадае сьвята „Чыну Хлопскага“ падчас каторага Стронніцтва Людовага ладзіць урачыстыя паходы. У сьлетніх дэманстрацыях брала ўдзел значна большая колькасць сялян, а мяйсцамі таксама і рабочыя.

Выпадні ў Вешхаславіцах.

Паводле П.А.Т. У часе обходу 15 г. м. у Вешхаславіцах Тарноўскага пав. зарганізаванага праз Стронніцтва людовага група моладзі напала на пастарунковага паліцыйнага сьледчай і зраніла яго цяжка. Калі ён схаваўся ў пастарунак, дык моладзь дамагалася яго выданьня. Прысутныя, ў ліку пяці, паліцыянты баронячыся перад нападаючымі выстрэлілі некалькі разоў ад чаго адзін з нападаючых быў ранены, адзін забіты.

Працэс кранаўскіх рабочых.

Амаль цэлы месяц адбываўся ў Кракаве працэс супроць 45 рабочых, абвінавачаных за ўдзел у выпадках 23 сакавіка, якія скончыліся васьмі трупамі рабочых. Асярод абвінавачаных была вялікая колькасць яўрэйскіх рабочых.

Натастрофа польскіх лётчыкаў у дарозе да Гішпаніі.

Недалёка ад Біярыці ў Францыі здарыўся выпадак, падчас каторага разьбіўся самалёт і згінуў лётчык. Улады правялі сьледства выкрываючы, што лётчыкам быў палкаўнік граф Казімір Лясонкі. Разам з гэтым самалётам ляцеў і другі, каторы меў спусьціцца каля La Rochelle і быў заняты праз

францускія ўлады. Лётчыкам быў таксама палкаўнік. Есьць чуткі, што абодва самалёты былі назначаныя Гішпанскім паўстанцам.

„Сьвята жаўнера“.

15 жніўня ў угодкі бітвы пад Варшавой 1920 г. якая ахрышчана „Цудам на Вісла“, ува ўсёй Польшчы адбылося ўрачыстае сьветкаваньне. У Варшаве, пасля набажэнства ў касцёле, на якім былі прысутныя гэн. Рызэ-Сміглы, урад з прам'ерам гэн. Славоў-Складкоўскім на чале, франц. гэн. Гамэлін і іншыя, адбылася дэфіляда. У вечары на плячах Варшавы адбыліся народныя гульні.

Выбары ў Лодзі.

У Лодзі распачалася выбарная кампанія ў сувязі з вызначанымі на 27 верасьня выбарамі ў гарадзкі самаўрад. Стварыўся супольны фронт ІПС і клясавых саюзаў. На мітынг 8-га жніўня ў прысутнасьці 8—10 тысячаў работнікаў Лодзі прынята рэзалюцыя, у якой рабочая кляса Лодзі перасылае прывітаньне работнікам Гданьску, якія вядуць барацьбу з гітляроўскай дыктатурай, а таксама перасылаюць прывітаньне і пажаданьне хуткай перамогі барацьбітам завольнасьць Гішпаніі. Адначасна рэзалюцыя запэўняе, што работнікі і працоўныя Лодзі ў дзень 27-го верасьня выявляць сапраўднае работніцкае аблічча Лодзі.

2 жніўня ў Гайноўцы адбыўся мітынг работнікаў і сялян супроць замераў гітляроўцаў у Гданьску. Рынак запоўніла каля 4000 асобаў. Прынята адваедная рэзалюцыя. У гэты самы дзень у сальні кіна Люкс адбылася антываенная акадэмія.

Зьмена школьнага куратара ў Вільні.

Міністр Асьветы звольніў з 1 верасьня Куратара вільнскага школьнага вучэбнага п. К. Шэлэнгоўскага, а на яго месца назначыў сучаснага Кракаўскага Куратара п. Мар'яна Гадэцкага.

## 3 Беларускага жыцьця.

КАНФІСКАТЫ. „Наша Воля“ № 11 за 31 ліпеня канфіскавана адміністрацыйнымі уладамі за артыкулы „Супольнымі сіламі да супольнае мэты“, „Мы за абарону міра“ і „Як ідзе школьная акцыя“ і за 1 верш М. Танка.

„Беларуская Крыніца“ № 33 за 30 ліпеня канфіскавана за перадавы артыкул „Настроі вёскі“ і абвешчу „чытайце“.

„Беларускі фронт“ за 5 жніўня канфіскаваны за перадавы артыкул.

З ВЫДАВАЦКАЕ НІВЫ „Беларуская Барць“, чарговы № гэтымі днямі выходзіць з друку.

БЕЛАРУСЫ ДАМАГАЙЦЕСЯ ДЛЯ СВАІХ ДЗЯЦЕ.  
БЕЛАРУСКАЕ ШКОЛЫ.

## Карэспандэнцыі

КАНТАРАЎШЧЫНА, ашм. п.в. Ня соладка ў нас жывецца малазямельнаму селяніну. Дольж парабкоў, служачых у дварох, або у мясцовых кулакоў, дык і сабаку ня можна жадаць. Вызскоўваюць іх, як толькі могуць. Калі-ж часам такі парабак захварэе, дык гаспадар ня толькі па личэньне не дае, але яшчэ і вылічвае па 15—20 грошаў, якія прыпадаюць у дзень паводле агульнае платы. „Калі ты сам не працуеш“ — гаворыць — „дык дай заступніка“.

Вельмі часта здараецца, што гаспадар, з абкरोенага з розных прычынаў заробку, яшчэ частку скруціць для сябе. І хоць будзеш хадзіць цэлы месяц, нічога ня выхадзіць, а судзіцца ня хочацца.

Часта згадзіўшыся ня можна выбыць да канца. Вось як гэта было ў нашага гаспадара Пятроўскага. Згадзіўся да яго ў парабкі стары ўжо чалавек на сем месяцаў за сорок залатовак. Ня глядзячы на вытрымаласьць, якую здабыў у жыцьці, да канца вытрымаць ня мог. Пасьля чатырох месяцаў мусіў разьлічыцца. Праціў, каб яму заплацілі 20 залатовак. Аднак з трудом удалося выцягнуць толькі 12 зал. За тое лянкі наслухаўся ад гаспадара і гаспадыні колькі ўлезла.

Зьдэкаў гаспадароў над парабкамі не бракуе ў Малышкаўшчыне і Карлаўшчыне.

Бывае, што парабкі прыплачваюць службу ня толькі грашымі і

здароў'ем, але нават і жыцьцём, як гэта было ў Калядзе.

Мы аднак маем падзею, што да часу збанок воду носіць.

Чорны.

Вёска ВОСТРАВА, Старавецкае воласьці, Слонімскага пав. Ня глядзячы на тое, што наша вёска знаходзіцца далёка ад гораду і чугункі, да нас аднак даходзяць весткі, што розныя дзечыя, як: Астроўскі, Акінчыц, Казлоўскі, Шкялёнак і Гадлеўскі злучаюцца ў т. зв. „Беларускі фронт“. Пасьля грызьні, якую вялі між сабой, яны ў канцы дагаварыліся. Відаць, дыкуюць ім гэта іх хлебадаўцы. Ім захацелася новай вайны і „Беларускі фронт“ сыпяць ім у гэтым дапамагчы.

Зямелька наша не пасьпела яшчэ абсохнуць з крыві мінулае сусьветнай бойні. Яе страшны вобраз яшчэ ня сьцёрся перад нашымі вачамі.

Мы хочам міру і згоды ўсіх народаў. Мы пратэстуем супроць крывавай работы „Беларускага Фронту“ — лёкаў розных Зюзямеляў.

Не вайны мы хочам, а роднае школы! Змаганьне з голадам, нондзай і цемрай — вась сапраўдны фронт усіх, каму дарагі лёс беларускага народу!

Сяляне вёскі Вострава.

Падпісы: К. Каганец, О. Кондзік, Н. Музычка, М. Мазоль, М. Музычка — ад імя 255 сваіх братоў адносяльчан.

## Хто і як яго бароніць.

Прозьвішча Радаслава Астроўскага ў гісторыі беларускага вызваленчага руху мае ўжо сваё акресьленае і закончанае мейсца. Аб гэтым ня можа быць ужо ніводнага слова дыскусіі. Беларускі Народ тагды ўжо вынес свой справядлівы прысуд Р. Астроўскаму, калі ён на становішчы дырэктара беларускай гімназіі аддаў у рукі паліцыйна блізка сотку беларускай вучнёўскай моладзі. Гэты, нячужаны ў гісторыі школьніцтва ніводнага народу, праступак Р. Астроўскага, забіў гэтага чалавека ў беларускай народнай душы і выкінуў яго назаўсёды з нацыянальнай беларускай самі. Гэты прысуд Беларускага Народу адбыўся ўжо сем гадоў таму. Усё тое, што адбывалася пазьней, ў зьвязку з асобаю Р. Астроўскага, для Беларускага Народу ня было зусім ні рэвалюцыйным, ні нечаканым. Калі грамадзкі суд сьцьвердзіў выразна, што Р. Астроўскі дэмаралізаваў беларускую моладзь у карпарацыі „Scorinia“, то для Беларускага Народу было зусім ня дзіўнае і ня новае.

Калі-ж зноў гэты суд сьцьвердзіў выразна, што Р. Астроўскі вельмі мудра „гаспадарыў“ з грашымі, якія атрымліваў з „канфідэнцыяльных крыніцаў“, то і гэта не задзівіла нікога з Беларусаў. А гэтыя дзьве рэчы сьцьвердзіў грамадзкі суд. Для Беларускага Народу гэтае сьцьверджаньне грамадзкага суду аб Р. Астроўскім не было і ня ёсьць новае. Кранаўчы сьгоньня справу Р. Астроўскага, робім гэта дзеля таго, што нават з польскае прэсы да апошніх дзён ніводная газета не змагла знайсці слаўца на абарону гэтага чалавека. Толькі ў апошнім часе польскі часопіс „Sprawy Narodowosciowe“ (№ 6) бароніць Р. Астроўскага ясна, але неабсяпечна. Гэты часопіс надрукаваў пратакол грамадзкага суду і вытлумачыў пацыганску. Там, дзе суд сьцьвердзіў, што Р. Астроўскі дэмаралізаваў, то часопіс піша „не дэмаралізаваў“. Абарона — неабсяпечная. Характэрна вельмі, што Р. Астроўскага ўзяліся бараніць якраз „Sprawy Narodowosciowe“.

Для беларускага Народу ясна

адно: чалавек, якога грамадзкі суд абвінаваціў у дэморалізацыі моладзі, не надаецца на выхаваўца. Дзеля гэтага мы лічым, што, калі ў Р. Астроўскага, пасьля прысуду грамадзкага суду, не хапіла адвагі самому зрачыся дырэктарства ў гімназіі, дык зусім слушным і лягічным зьяўляецца жаданьне Беларускага Народу, каб Р. Астроўскі быў звольнены са становішча і настаўніка кіраўніка гімназіі.

М. З-ч.

## Паштовая скрынка

Моладзі в. Мігово. Карэспандэнцыю, з прычын Вам зразумелых, выкарыстаць ня можам.

Сялянам в. Вострава. Карэспандэнцыю, перасылаем у школьны сакрэтар'ят, Рэзалюцыю з прычын цензурных не выкарыстаем. Прагэст, паправіўшы, пастараемся зьямясьціць.

Скірору К. Карэспандэнцыю выкарыстоўваем.

Івашкевічу. Ахвотна будзем зьямяшчаць Вашыя карэспандэнцыі. У справе слоўніка звярніцеся ў беларускую кнігарню.

Арцукевічу. Карэспандэнцыю зьямяшчаем.

Прэбню. За супрацоўніцтва шчыра дзякуем. Орган ТВШ „Летапіс“ мае выходзіць. Чакаем карэспандэнцыі.

Юрэвічу. Думаем, што артыкул, зьмешчаны ў „Нашай Волі“, выясьніў Вам тое, што Вы хацелі.

С. ПАЎЛОВІЧ

## „Першыя Зоркі“

БЕЛАРУСКАЯ ГРАМАТКА для ХАТНЯГА НАВУЧАНЬНЯ

Выданьне Я. Малецкага 96 старонак, фармат 80.

Можна выпісываць праз усе беларускія арганізацыі да 10 экз. па 50 гр., ад 10 да 20 — па 45 гр., ад 20 да 50 — па 40 гр., вышэй 50 па 35 гр.